

शिवराज्यभिषेक बहुउद्देशिय संस्था, आमखेल, ता. साक्री, जि. धुळे या संस्थेस “ग्रामोद्धार विद्या प्रसारक शिक्षण संस्था, हिंगणा, जि. नागपूर संचलित अहिल्यादेवी होळकर अनुदानित आश्रमशाळा, उखळी, ता. हिंगणा, जि. नागपूर या अनुदानित आश्रमशाळेतील कायमस्वरूपी मान्यता रद्द करण्यात आलेले /बंद करण्यात आलेले इयत्ता १ ली ते ४ थी पर्यंतचे वर्ग हस्तांतरित व स्थलांतरीत करून मौजे आमखेल, ता. साक्री, जि. धुळे येथे चालविण्यास देण्यास मान्यता देण्याबाबत.

महाराष्ट्र शासन
आदिवासी विकास विभाग
शासन निर्णय क्रमांक: अआशा-२०२४/प्र.क्र.२३/का-११
हुतात्मा राजगुरु चौक, मादाम कामा रोड,
मंत्रालय, मुंबई ४०० ०३२
दिनांक :- ०७ मार्च, २०२४.

१. आदिवासी विकास विभाग, शासन निर्णय क्र.व्हि.ए.एस.१०९८/प्र.क्र.१/का.११, दि. १६.०१.१९९९.
२. आयुक्त, आदिवासी विकास, नाशिक यांचे आदेश क्र. अनुआशा-२०१८/प्र.क्र./का. ७(३), ४१५८, दि. ०३.०८.२०१९.
३. आदिवासी विकास विभाग, शासन निर्णय क्र. अआशा- २०१९/प्र.क्र.१०२/का.११, दि.११/०६/२०१९.
४. आदिवासी विकास विभाग, शासन निर्णय क्र. अआशा-२०२३/प्र.क्र.७१/का.११, दि. २३.०८.२०२३.
५. आयुक्त, आदिवासी विकास आयुक्तालय, महाराष्ट्र राज्य, नाशिक यांचे पत्र क्र . अनुआशा -२०२३/प्र.क्र.९६/का-७(२)/८४६५, दिनांक १३.१२.२०२३.

प्रस्तावना

आदिवासी विकास विभागातील मान्यता रद्द करण्यात आलेल्या/बंद करण्यात आलेल्या अनुदानित आश्रमशाळा अन्य संस्थेस चालविणेस देण्याबाबतची कार्यपध्दती दिनांक २३.०८.२०२३ रोजीच्या शासन निर्णयान्वये निश्चित करण्यात आली आहे.

अध्यक्ष, शिवराज्यभिषेक बहुउद्देशिय संस्था, आमखेल, ता.साक्री, जि. धुळे यांनी दिनांक १६.०९.२०२३ रोजीच्या पत्रान्वये प्रकल्प अधिकारी, एकात्मिक आदिवासी विकास प्रकल्प, धुळे, ता.जि. धुळे यांचेकडे बंद पडलेली अनुदानित आश्रमशाळा संस्थेस मौजे आमखेल, ता. साक्री, जि. धुळे येथे चालविण्यासाठी मिळण्याबाबत विनंती केली होती.

त्यानुषंगाने आयुक्त, आदिवासी विकास, नाशिक यांनी प्रकल्प अधिकारी, एकात्मिक आदिवासी विकास प्रकल्प, धुळे, ता. जि. धुळे यांनी अपर आयुक्त, आदिवासी विकास, नाशिक यांचेमार्फत शिवराज्यभिषेक बहुउद्देशिय संस्था, आमखेल, ता. साक्री, जि. धुळे या

संस्थेस राज्यात बंद पडलेली अनुदानित आश्रमशाळा हस्तांतरीत व स्थलांतरीत करुन मौजे आमखेल, ता. साक्री, जि. धुळे येथे सुरु करण्यास परवानगी मिळण्याबाबत सादर केलेल्या प्रस्तावाची दिनांक २३.०८.२०२३ रोजीच्या शासन निर्णयातील तरतूदीच्या अनुषंगाने मुद्देनिहाय छाननी करुन प्रस्ताव संदर्भाधीन क्र.५ येथील दिनांक १३.१२.२०२३ रोजीच्या पत्रान्वये शासनास सादर केला आहे.

मौजे आमखेल, ता. साक्री, जि. धुळे परिसरात असलेली आदिवासी लोकसंख्या व तेथील प्रामुख्याने आदिवासी विद्यार्थ्यांची निवासी शिक्षणाची गरज विचारात घेऊन मौजे आमखेल, ता. साक्री, जि. धुळे या ठिकाणी राज्यातील मान्यता रद्द केलेली/बंद पडलेली अनुदानित आश्रमशाळा हस्तांतरित व स्थलांतरीत करुन स्वयंसेवी संस्थेमार्फत चालविण्याची बाब शासनाच्या विचाराधीन होती.

शासन निर्णय-

आयुक्त, आदिवासी विकास यांच्या संदर्भ क्र. २ मधील नमूद दिनांक ०३.०८.२०१९ रोजीच्या आदेशान्वये “ग्रामोद्योग विद्या प्रसारक शिक्षण संस्था, हिंगणा, जि. नागपूर व्दारा संचलित अहिल्यादेवी होळकर अनुदानित आश्रमशाळा, उखळी, ता. हिंगणा, जि. नागपूर” या अनुदानित आश्रमशाळेतील कायमस्वरूपी मान्यता रद्द करण्यात आलेले/बंद करण्यात आलेले इयत्ता १ ली ते ४ थी पर्यंतचे वर्ग हस्तांतरीत व स्थलांतरीत करुन शिवराज्यभिषेक बहुउद्देशिय संस्था, आमखेल, ता.साक्री, जि. धुळे या संस्थेस सन २०२४-२५ या शैक्षणिक वर्षापासून अनुदानित प्राथमिक आश्रमशाळा आमखेल, ता. साक्री, जि. धुळे या नावाने मौजे आमखेल, ता. साक्री, जि. धुळे येथे चालविण्यास देण्यास पुढील अटीच्या अधिन राहून मान्यता देण्यात येत आहे.

(१) अपर आयुक्त, आदिवासी विकास, नाशिक यांनी ३० दिवसांचे आत हस्तांतर व स्थलांतर आदेश निर्गमित करावे. असे आदेश निर्गमित झाल्यानंतर शिवराज्यभिषेक बहुउद्देशिय संस्था, आमखेल, ता.साक्री, जि. धुळे या संस्थेने उपरोक्त अनुदानित आश्रमशाळा (इयत्ता १ ली ते ४ थी) शैक्षणिक वर्ष सन २०२४-२५ पासून सुरु करावी व शाळा सुरु केल्याच्या दिनांकापासून ३० दिवसांच्या आत आयुक्त, आदिवासी विकास, आदिवासी विकास आयुक्तालय, महाराष्ट्र राज्य, नाशिक अपर आयुक्त, आदिवासी विकास, नाशिक/नागपूर व प्रकल्प अधिकारी, एकात्मिक आदिवासी विकास प्रकल्प, धुळे/नागपूर यांना त्याबाबत कळविण्यात यावे.

(२) मान्यता रद्द करण्यात आलेल्या आश्रमशाळेमध्ये कोणते वर्ग सुरु होते व किती पदास मान्यता होती. तसेच शिक्षक व शिक्षकेत्तर कर्मचारी किती होते याबाबतची माहिती प्रकल्प अधिकारी, एकात्मिक आदिवासी विकास प्रकल्प, नागपूर यांनी शिवराज्यभिषेक बहुउद्देशिय संस्था, आमखेल, ता. साक्री, जि. धुळे या संस्थेस कळवावी.

- (३) आश्रमशाळेतील आवश्यक पद भरतीसाठी अपर आयुक्त, नाशिक यांची मान्यता घेण्यात यावी. तसेच पदमान्यता देताना संदर्भ क्र. ३ मधील नमूद शासन निर्णय दिनांक ११.०६.२०१९ च्या शासन निर्णयातील तरतूदींचे काटेकोरपणे पालन करावे.
- (४) शिवराज्यभिषेक बहुउद्देशिय संस्था, आमखेल, ता.साक्री, जि. धुळे या स्वयंसेवी संस्थेने शिक्षक- शिक्षकेत्तर कर्मचा-यांची नियुक्ती करताना शासनाने विहित केलेल्या अटी-शर्ती व नियमांचे पालन करावे. विहित अर्हताप्राप्त कर्मचा-यांची नेमणुक न केल्यास संस्थेस देय असलेले अनुदान अनुज्ञेय असणार नाही. प्रकरणपरतचे आश्रमशाळेची मान्यता रद्द करण्यात येईल. अप्रशिक्षित शिक्षक उमेदवारांची नियुक्ती केल्यास त्यांच्या वेतनाची जबाबदारी शासनाची राहणार नाही व त्याची सर्वस्वी जबाबदारी संस्थेची राहिल याची संस्थेने नोंद घ्यावी.
- (५) नवीन संस्थेला राज्यात बंद पडलेली अनुदानित आश्रमशाळा चालविण्यास मिळाल्यापासून २ वर्षात अनुदानित आश्रमशाळेसंदर्भात आश्रमशाळा संहिता-२०१९ मध्ये नमूद करण्यात आलेल्या मानकाप्रमाणे सर्व भौतिक सोयी-सुविधांसह अनुदानित आश्रमशाळेची स्वतःची सुसज्ज इमारत बांधणे आवश्यक राहिल. आश्रमशाळा चालविण्यास मिळाल्यापासून २ वर्षात संस्थेने याबाबत कार्यवाही न केल्यास सदर अनुदानित आश्रमशाळेस देण्यात येणारे इमारत भाडे २ वर्षांनंतर अनुज्ञेय राहणार नाही.
- (६) नवीन संस्थेने आश्रमशाळेत वर्गखोल्या व निवासाची स्वतंत्र इमारतीमध्ये व्यवस्था करावी. तसेच आश्रमशाळेच्या इमारतीमध्ये, वसतिगृहामध्ये मानकाप्रमाणे स्नानगृहे, शौचालये आणि शुध्द पाण्याची मुलबक व्यवस्था तसेच सर्व भौतिक सोयी-सुविधा उपलब्ध करून द्याव्यात.
- (७) शिवराज्यभिषेक बहुउद्देशिय संस्था, आमखेल, ता.साक्री, जि. धुळे या स्वयंसेवी संस्थेस शासनाने वेळोवेळी विहित केलेल्या सुत्रानुसार अनुदान अनुज्ञेय राहिल.
- (८) नवीन संस्थेने अनुदानित आश्रमशाळासाठी 'आश्रमशाळा संहिता' तसेच शासनाने वेळोवेळी विहित केलेल्या अटी, शर्ती व नियमांचे पालन करावे.
- (९) शिवराज्यभिषेक बहुउद्देशिय संस्था, आमखेल, ता.साक्री, जि. धुळे या संस्थेने सदर आश्रमशाळा अन्य संस्थेस चालविण्यास देवू नये.
- (१०) बालकांचा सक्तीचा व मोफत शिक्षणाचा अधिकार अधिनियम, २००९ अंतर्गत नमूद करण्यात आलेल्या सोयी-सुविधा विद्यार्थ्यांना उपलब्ध करणे संस्थेवर बंधनकारक राहिल.
- (११) प्रत्येक वर्गात किमान ४० निवासी व १० बहिस्थ विद्यार्थी असावेत. सर्व निवासी विद्यार्थी हे अनुसूचित जमातीचे असतील.

(१२) शासनाने विहित केलेल्या अटी, शर्ती व नियमांचे पालन न केल्याचे निदर्शनास आल्यास तसेच उपरोक्त आश्रमशाळेबाबत गैरव्यवहार/गैर व्यवस्थापन याबाबत तक्रारी आल्यास संस्थेच्या आश्रमशाळेची मान्यता रद्द करण्यात येईल.

(१३) आयुक्त, आदिवासी विकास आयुक्तालय, नाशिक यांनी वरील संदर्भ क्र. ४ मधील नमूद शासन निर्णय दि. २३ ऑगस्ट, २०२३ मधील तरतुदीच्या अनुषंगाने संस्थेकडून आवश्यक त्या कागदपत्रांची पूर्तता करून घ्यावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२४०३०४१५०२०७७९२४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रविण गो. साठे)

कार्यासन अधिकारी, महाराष्ट्र शासन

प्रत,

१. मा. राज्यपालांचे सचिव यांचे कार्यालय, राजभवन, मुंबई
२. मा. मुख्यमंत्री यांचे अपर मुख्य सचिव, मंत्रालय, मुंबई.
३. मा. मंत्री (आदिवासी विकास) यांचे खाजगी सचिव, मंत्रालय, मुंबई.
४. मा. लोकआयुक्त आणि उप लोकआयुक्त, महाराष्ट्र राज्य, मुंबई.
५. मा. अध्यक्ष, महाराष्ट्र राज बाल हक्क संरक्षण आयोग, वरळी, मुंबई-१८
६. आयुक्त, आदिवासी विकास आयुक्तालय, नाशिक.
७. अपर आयुक्त, आदिवासी विकास, नाशिक/नागपूर
८. आयुक्त, आदिवासी संशोधन व प्रशिक्षण संस्था, पुणे
९. जिल्हाधिकारी, धुळे/नागपूर.
१०. शिक्षण संचालक (प्राथमिक), महाराष्ट्र राज्य, पुणे
११. प्रकल्प अधिकारी, एकात्मिक आदिवासी विकास प्रकल्प, धुळे/नागपूर.
१२. जिल्हा कोषागार अधिकारी, धुळे/नागपूर
१३. मुख्य कार्यकारी अधिकारी, जिल्हापरिषद, धुळे/नागपूर
१४. महालेखापाल (लेखा व अनुज्ञेयता), महाराष्ट्र १/२, मुंबई/नागपूर
१५. महालेखापाल (लेखा परिक्षा), महाराष्ट्र १/२, मुंबई / नागपूर
१६. शिक्षणाधिकारी (प्राथमिक), जिल्हा परिषद, धुळे/नागपूर
१७. शिक्षणाधिकारी (माध्यमिक), जिल्हा परिषद, धुळे/नागपूर.
१८. अध्यक्ष/सचिव, शिवराज्यभिषेक बहुउद्देशीय संस्था, आमखेल, ता.साक्री, जि. धुळे.